

# समाचार वाणी

## खबर जो करें असर !

नाशिक | Wednesday, 23 September 2026

### उपमुख्यमंत्री दिया कुमारी ने जोधपुर जिले में NH-68 सड़क सुदृढीकरण कार्य का किया निरीक्षण

राजेश चौधरी

Published on 08 Jan 2026



राजस्थान की उपमुख्यमंत्री श्रीमती दिया कुमारी ने जोधपुर जिले में NH-68 डांगियावास-गुड़ा काकाणी-लूणी-समदड़ी सड़क पर

₹31.21 करोड़ की लागत से चल रहे सुदृढीकरण एवं सुधार कार्य का स्थलीय निरीक्षण किया। इस दौरान उन्होंने संबंधित अधिकारियों को कार्य की गुणवत्ता, पारदर्शिता और समयबद्धता को सर्वोच्च प्राथमिकता देने के स्पष्ट निर्देश दिए।

उपमुख्यमंत्री ने निरीक्षण के दौरान सड़क निर्माण की प्रगति, प्रयुक्त सामग्री की गुणवत्ता, सुरक्षा मानकों और तकनीकी पहलुओं की विस्तार से जानकारी ली। उन्होंने कहा कि सड़कें केवल आवागमन का माध्यम नहीं, बल्कि क्षेत्र के विकास की रीढ़ होती हैं, इसलिए निर्माण कार्य में किसी भी प्रकार की लापरवाही स्वीकार नहीं की जाएगी।

दिया कुमारी ने अधिकारियों को निर्देश दिए कि सभी कार्य निर्धारित समय-सीमा के भीतर पूर्ण किए जाएं और गुणवत्ता मानकों से कोई समझौता न किया जाए। उन्होंने यह भी कहा कि निर्माण कार्यों में स्थानीय जनता की सुविधा और सुरक्षा का विशेष ध्यान रखा जाए, ताकि भविष्य में सड़क से संबंधित किसी भी प्रकार की समस्या उत्पन्न न हो।

इस सड़क के सुदृढीकरण से क्षेत्रवासियों को सुगम, सुरक्षित एवं बेहतर यातायात सुविधा प्राप्त होगी। इससे न केवल स्थानीय लोगों का आवागमन आसान होगा, बल्कि व्यापार, कृषि परिवहन और क्षेत्रीय विकास को भी नई गति मिलेगी। विशेष रूप से ग्रामीण क्षेत्रों को मुख्य मार्ग से बेहतर कनेक्टिविटी मिलने से आर्थिक गतिविधियों को बढ़ावा मिलेगा।

उपमुख्यमंत्री ने कहा कि राज्य सरकार जनहित से जुड़े विकास कार्यों को प्राथमिकता दे रही है और हर परियोजना में गुणवत्ता और पारदर्शिता सुनिश्चित करना सरकार की प्रतिबद्धता है। उन्होंने अधिकारियों से नियमित मॉनिटरिंग और समय-समय पर निरीक्षण करते रहने के निर्देश भी दिए, ताकि कार्य सुचारू रूप से पूर्ण हो सके।

निरीक्षण के दौरान संबंधित विभाग के वरिष्ठ अधिकारी, अभियंता एवं कर्मचारी उपस्थित रहे । सभी अधिकारियों ने उपमुख्यमंत्री को आश्वस्त किया कि सड़क निर्माण कार्य उच्च गुणवत्ता मानकों के अनुरूप एवं निर्धारित समय में पूर्ण किया जाएगा ।

राज्य सरकार के इस प्रयास से क्षेत्र में बुनियादी ढांचे को मजबूती मिलेगी और आमजन को सुरक्षित, आरामदायक एवं टिकाऊ सड़क सुविधा का लाभ मिलेगा ।

---

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.